

ಕೆಳದಿ ಗುಂಡಾಜೋಯಿಸ್\*

## ಇಟಲಿಯ ಪುರಾತತ್ವ ಭಂಡಾರದಲ್ಲಿ ಕೆಳದಿ ಇತಿಹಾಸದ ಚಾರಿತ್ರಿಕ ದಾಖಲೆಗಳು

ಕ್ರಿ.ಶ. ೧೫೧೪ರಿಂದ ೧೫೪೬ರವರೆಗೆ ಕೆಳದಿಯ ನ್ನಾಳದ ಸದಾಶಿವನಾಯಕನ ಕಾಲದಲ್ಲಿ ಇಕ್ವೀರಿಯು ರಾಜ್ಯದ ದ್ವಿತೀಯ ರಾಜಧಾನಿಯಾಯಿತು. ಈತನ ಅನಂತರ ದೊಡ್ಡ ಸಂಕಣ್ಣಿನಿಂದ ೧೬೪೫ರ ವೀರಭದ್ರ ನಾಯಕನವರೆಗೆ ಇಕ್ವೀರಿಯಿಂದಲೇ ಆಡಳಿತವು ಜರುಗಿತು. ೧೫೪೬ರಿಂದ ೧೬೨೯ರವರೆಗೆ ಅಳಿದ ಹಿರಿಯ ವೆಂಕಟಪ್ಪನಾಯಕನ ಕಾಲದಲ್ಲಿ ರಾಜ್ಯವು ಉನ್ನತ ಸ್ಥಿತಿಯನ್ನು ಕಂಡಿತು. ಪೋರ್ಚುಗೀಸರೇ ಮುಂತಾದ ವಿದೇಶೀಯರೊಂದಿಗೆ ವ್ಯಾಪಾರೋದ್ಯಮದಲ್ಲಿ ಕೆಳದಿ ಯು ಉಚ್ಛ್ರಾಯ ಸ್ಥಿತಿಯಲ್ಲಿತ್ತು. ೬-೧೧-೧೬೨೫ ರಂದು ಪೋರ್ಚುಗೀಸ್ ನಿಯೋಗವೊಂದು ರಾಜಧಾನಿ ಯಲ್ಲಿ ಹಿರಿಯ ವೆಂಕಟಪ್ಪ ನಾಯಕನನ್ನು ಭೇಟಿ ಯಾಯಿತು. ಈ ನಿಯೋಗದಲ್ಲಿ ಇಟಾಲಿಯನ್ ಪ್ರವಾಸಿ ಪಿಯೆತ್ರೋ ಡೆಲ್ಲ ವಲ್ಟೆಯೂ ಪ್ರಮುಖ ಪಾತ್ರ ವಹಿಸಿದನು. ಕೆಳದಿ ರಾಜಧಾನಿಯ ಘಟನಾವಳಿ ಗಳನ್ನು ಕುರಿತಂತೆ ಡೆಲ್ಲವಲ್ಟೆಯು ಯಥಾವತ್ತಾಗಿ ಚಿತ್ರಿಸಿ ಪ್ರವಾಸಿ ಕಥನವನ್ನು ರಚಿಸಿದ್ದು ಕುತೂಹಲಕರ ಅಂಶಗಳಿಂದ ಕೂಡಿದೆ.

**ಡೆಲ್ಲವಲ್ಟೆಯ ಪ್ರವಾಸೀ ಕಥನ:** ಪಿಯೆತ್ರೋ ಡೆಲ್ಲವಲ್ಟೆಯ ಪ್ರವಾಸೀ ಕಥನ ನೇಪಲ್ಲಿನಲ್ಲಿದ್ದ ಸ್ವಿಪಾನ್‌ನೊ ಎಂಬ ಪ್ರಾಧ್ಯಾಪಕನಿಗೆ ಬರೆದ ಪತ್ರಗಳ ರೂಪದಲ್ಲಿವೆ. ಕಣ್ಣಿಗೆ ಗೋಚರವಾದದ್ದನ್ನೆಲ್ಲಾ ಬಹು

ಸೂಕ್ಷ್ಮವಾಗಿ ಅರಿತು ಚಾಚೂ ತಪ್ಪದೆ ಸ್ಮರಣೆಗೆ ತಂದು ಕೊಂಡು ಬರೆದಿರುವುದು ಗಮನಾರ್ಹವಾದುದು. ಈತನಿಗೆ ಪೌವಾತ್ಯ ಭಾಷೆಗಳು ಅದರಲ್ಲಿ ಯೂ ತುರ್ಕಿ, ಪರ್ಷಿಯನ್ ಮತ್ತು ಅರೇಬಿಯನ್ ಭಾಷೆಗಳು ಚೆನ್ನಾಗಿ ಬರುತ್ತಿದ್ದುದು ಬಹಳ ಅನುಕೂಲವಾಯಿತು. ಡೆಲ್ಲವಲ್ಟೆಗೆ ಗ್ರೀಕ್ ಮತ್ತು ಲ್ಯಾಟಿನ್ ಸಾಹಿತ್ಯದ ಪರಿಚಯವೂ ಇತ್ತೆಂದು ಕಂಡು ಬರುತ್ತದೆ. ಗಿಬ್ಬನ್ (Gibbon ೧೭೩೭-೯೪) ಎಂಬ ಇತಿಹಾಸಕಾರನು ಪಿಯೆತ್ರೋನ ಪರ್ಷಿಯಾ ಪ್ರವಾಸವನ್ನು ಕುರಿತು “ಈತನಿಗಿಂತ ಚೆನ್ನಾಗಿ ಪರ್ಷಿಯ ದೇಶವನ್ನು ವರ್ಣಿಸಿದ ವನು ಬೇರೊಬ್ಬನಿಲ್ಲ” ಎಂದಿರುವನು. ಸೌಡೆ (Sauthey 1774-1843)ಯೂ ಈತನನ್ನು ಅತ್ಯುತ್ತಮವಾದ ಪ್ರವಾಸಿಯೆಂದು ಶ್ಲಾಘಿಸಿದ್ದಾನೆ. ಇಂಡಿಯಾಕ್ಕೆ ಹೋದ ಪ್ರವಾಸಿಗಳಲ್ಲಿ ಪಿಯೆತ್ರೋ ನಷ್ಟು ಸೊಗಸಾಗಿ ಜಾಣ್ಮೆ ಹಾಗೂ ನಿಖರತೆ ಮತ್ತು ವಿಸ್ತರಣೆಯಲ್ಲಿ ವರ್ಣಿಸಿದವರಿಲ್ಲವೆಂದು ಸರ್ ಹೆನ್ರಿಯೂಲ್ ಪ್ರಶಂಸಿಸಿದ್ದಾನೆ. ಡೆಲ್ಲವಲ್ಟೆಯು ತುರ್ಕಿ, ಪರ್ಷಿಯಾ ಮತ್ತು ಇಂಡಿಯಾ ಎಂದು ಮೂರು ವಿಭಾಗಗಳಾಗಿ ತನ್ನ ಪ್ರವಾಸ ಕಥನವನ್ನು ವಿಂಗಡಿಸಿದ. ಇಂಡಿಯಾ ಪ್ರವಾಸಿ ಕಥನವು ಪಿಯೆತ್ರೋ ಇಂಡಿಯಾದಿಂದ ಬರೆದ ಎಂಟು ಪತ್ರಗಳಲ್ಲಿ ಸೇರಿ ಕೊಂಡಿದೆ. ಈ ಎಂಟು ಪತ್ರಗಳನ್ನು ಬರೆದ ಸ್ಥಳ ಮತ್ತು ದಿನಾಂಕಗಳು ಈ ರೀತಿ ಇವೆ.

\* ಕೆಳದಿ, ಸಾಗರ ತಾಲೂಕು

೧ನೆಯ ಪತ್ರ ಸೂರತ್ತಿನಿಂದ	೨೨-೩-೧೬೨೩
೨ನೆಯ ಪತ್ರ ಗೋವೆಯಿಂದ	೨೭-೪-೧೬೨೩
೩ನೆಯ ಪತ್ರ ಗೋವೆಯಿಂದ	೧೦-೧೦-೧೬೨೩
೪ನೆಯ ಪತ್ರ ಹೊನ್ನಾವರದಿಂದ	೩೦-೧೦-೧೬೨೩
೫ನೆಯ ಪತ್ರ ಕೆಳದಿ ರಾಜಧಾನಿ ಇಕ್ಕೇರಿಯಿಂದ	೨೨-೧೧-೧೬೨೩
೬ನೆಯ ಪತ್ರ ಮಂಗಳೂರಿನಿಂದ	೯-೧೨-೧೬೨೩
೭ನೆಯ ಪತ್ರ ಗೋವೆಯಿಂದ	೩೧-೧-೧೬೨೪
೮ನೆಯ ಪತ್ರ ಗೋವೆಯಿಂದ	೪-೯-೧೬೨೪

ಪ್ರಿಯತ್ರೋ ಬದುಕಿದಾಗ ಪ್ರಕಟವಾದುದು ಪರ್ಷಿಯಾ ಪ್ರವಾಸ ಕಥನ ಮಾತ್ರ. ಉಳಿದೆರಡು ಭಾಗಗಳು ಆತನ ಮರಣಾನಂತರ ಅವನ ಮಕ್ಕಳು ವಹಿಸಿದ ಆಸಕ್ತಿಯ ಕಾರಣವಾಗಿ ಪ್ರಕಟಗೊಂಡವು. ೧೬೫೦-೫೮ರಲ್ಲಿ ಇಟಾಲಿಯನ್ ಭಾಷೆಯಲ್ಲಿ ಪ್ರಕಟವಾದ ಡೆಲ್ಲವೆಲ್ಲೆಯ "ವಿಯಜ್ಜಿ" \*೧೬೬೨-೬೪ರಲ್ಲಿ ಫ್ರೆಂಚ್ ಭಾಷೆಗೂ ೧೬೬೪-೬೫ರಲ್ಲಿ ಡಚ್ ಭಾಷೆಗೂ ಮತ್ತು ೧೬೬೪ ರಲ್ಲಿ ಜರ್ಮನ್ ಭಾಷೆಗೂ ಅನುವಾದಗೊಂಡಿತು. ಇಂಗ್ಲೀಷ್ ಭಾಷೆಯಲ್ಲಿ ೧೬೬೪ರಲ್ಲಿ ಇಂಡಿಯಾಕ್ಕೆ ಸಂಬಂಧಿಸಿದ ಪ್ರವಾಸ ಕಥನ ಪ್ರಕಟವಾಯಿತು. ೧೮೯೨ ರಲ್ಲಿ ಇಂಡಿಯಾಕ್ಕೆ ಸಂಬಂಧಿಸಿದ "ವಿಯಜ್ಜಿ" (Travelogues Account) ಯನ್ನು ಹಕ್ಲೂಯತ್ ಸೊಸೈಟಿ ಎರಡು ಸಂಪುಟದಲ್ಲಿ ಪ್ರಕಟಿಸಿತು.

### ಪಿಯತ್ರೋ ಡೆಲ್ಲ ವಲ್ಲೆ

ಪಿಯತ್ರೋ ಡೆಲ್ಲ ವಲ್ಲೆ ೧೫೮೬ರ ಏಪ್ರಿಲ್‌ನಲ್ಲಿ ರೋಮ್‌ನಲ್ಲಿ ಜನಿಸಿದನೆಂದು ಕಂಡುಬರುತ್ತದೆ. ಈತನ ತಂದೆ ಪೊಂಪಿಯೋ ಡೆಲ್ಲ ವಲ್ಲೆ ; ತಾಯಿ ಜೊವನ್ನಿ ಆಲ್ಬೆರಿಸಿ. ರೋಮ್‌ನಲ್ಲಿ ಹೆಸರಾಂತ ಮನೆತನಕ್ಕೆ ಸೇರಿದವನೆಂದೂ, ಈ ವಂಶೀಕರು ಕಾರ್ಡಿನಲ್ ಆಗಿದ್ದರೆಂದು ತಿಳಿದುಬರುತ್ತದೆ. ರೋಮ್‌ನ ಉನ್ನತವರ್ತಮಾನ ಅಕಾಡೆಮಿ (Academy of Umorestie) ಯಲ್ಲಿ ಈತನು ಸದಸ್ಯನಾಗಿದ್ದನು.

ಪೋಪರಿಗೂ ವರ್ನಿಸಿಯನಿಗೂ ಉಂಟಾದ

ಘರ್ಷಣೆಯ ಸಂದರ್ಭದಲ್ಲಿ ಪಿಯತ್ರೋ ಸೈನ್ಯಕ್ಕೆ ಸೇರಿದನು. ಈತನು ಬೆರುತ್ತ್ರೀಚೆ ಬೊರಾಚ್ಚಿ (Beatrice Boraccio) ಕ್ಕನ್ನು ಪ್ರೇಮಿಸಿ ವಿಫಲನಾದನು. ಇವನಿಗೆ ಪೆಲ್ಲಿಗ್ರಿನೋ (Pelligrino) ಎಂಬ ಹೆಸರಿದ್ದಿತು. ಈತನ ಸ್ನೇಹಿತ ಸಿನೋರ್ ಮಾರಿಯೋ ಸ್ಕಿಪಾನೋ (Synor Mario Schipano) ವಿನ ಸಲಹೆಯಂತೆ ೧೬-೪-೧೬೧೪ ರಲ್ಲಿ ಪಾರ್ವಾತ್ಯ ದೇಶಗಳ ಪ್ರವಾಸ ಕೈಗೊಂಡು ವೆನಿಸಿನಿಂದ ಹಡಗಿನಲ್ಲಿ ಹೊರಟು ಕಾಂಸ್ತಾಂಟಿನೋಪಲ್‌ಗೆ ಹೋದನು. ೧೬೧೫ರ ಸೆಪ್ಟೆಂಬರ್‌ವರೆಗೂ ಅಲ್ಲಿದ್ದು, ಅಲ್ಲಿಂದ ಏಷ್ಯಾಮೈನರ್ ಈಜಿಪ್ಟ್, ಮೌಂಟ್ ಸಿನಾಯ್ (Mount Sinai) ಪ್ಯಾಲೆಸ್ಟೈನ್, ಜೆರೂಸಲೆಂ, ದಮಾಸ್ಕಸ್, ಅಲೆಪ್ಪು, ಬಾಗ್ದಾದ್, ಬೇಬಿಲೋನಿಯಾಗಳಿಗೆ ಭೇಟಿಯಿತ್ತು, ಬಾಗ್ದಾದ್‌ನಲ್ಲಿ ಮಾನ್ಯೆ ಜಿಯಾರಿಡಾ (Mannai Giorida) ಎಂಬ ನೆಸ್ತೋರಿಯನ್ ಕ್ರೈಸ್ತಗಳನ್ನು (Nestorian Cristain) ವಿವಾಹವಾದನು.

ಪರ್ಷಿಯಾ ಮತ್ತು ತುರ್ಕಿಯ ಯುದ್ಧದ ನಂತರ ಡೆಲ್ಲವೆಲ್ಲೆಯು ಪತ್ನಿಯೊಡಗೂಡಿ ೧-೧೦-೧೬೨೧ ರಂದು ಪೆರ್ಸ್ ಪೋಲಿಸ್ (Perse polis) ಮತ್ತು ಷಿರಾಜ್‌ನಗರಗಳ ಅವಶೇಷಗಳನ್ನು ವೀಕ್ಷಿಸಿದನು, ೩೦-೧೨-೧೬೨೩ ರಂದು ಮುದ್ದಿನ ಮಡದಿ ಮಾನ್ಯೆ ಹೋರ್ಮ್ಸ್ ಬಳಿ ತುಂಬಿದ ಹೆರಿಗೆಯ ಕಾರಣ ಕಾಲವಾದಳು. ಪತ್ನಿಯ ಪಾರ್ಥಿವ ಶರೀರವನ್ನು ಸ್ವದೇಶದಲ್ಲಿಯೇ ಸಮಾಧಿ ಮಾಡುವ ಉದ್ದೇಶದಿಂದ ಅದಕ್ಕೆ ಸುಂಗಧ ದ್ರವ್ಯ ಲೇಪಿಸಿ ಒಂದು ಪೆಟ್ಟಿಗೆಯಲ್ಲಿರಿಸಿ

\*Viaggi > Viaggio ಪ್ರವಾಸಕಥನ ; ಇಟಲಿ ಭಾಷೆಯಲ್ಲಿ ಹಸ್ತ ಪ್ರತಿಯಲ್ಲಿರುವುದು

ತನ್ನೊಂದಿಗೆ ತೆಗೆದುಕೊಂಡು ಹೊರಟನು. ಸತ್ತ ಮಡದಿಯ ಆಶ್ರಯದಲ್ಲಿ ಧ್ವನಿಯಾಗಿ ತಿನಾತಿನಾ ದಿ ಜೀಬಾ (Maria Tinatin diziba) ಎಂಬ ಜಾರ್ಜಿಯನ್ ಯುವತಿಯನ್ನು ಜೊತೆಯಲ್ಲಿ ರಿಸಿಕೊಂಡು ಹೊರಟನು, ಆಗ ಇಟಲಿಗೆ ಹಿಂದಿರುಗಲು ಹಡಗಿನಲ್ಲಿ ಇಂಡಿಯಾ ಸಮುದ್ರ ತೀರಕ್ಕೆ ಬಂದು, ದಕ್ಷಿಣಕ್ಕೆ ಸಮುದ್ರಯಾನ ಮಾಡಿ, ಗುಡ್ ಹೋಪ್ ಭೂತೀರ ಬಳಸಿಕೊಂಡು ಹೋಗಬೇಕಾಗಿತ್ತು. ಈ ಕಾರಣದಿಂದ ಹೆಂಡತಿಯ ಶವ ಸಹಿತ ೧೬-೧೧-೧೬೨೩ ರಲ್ಲಿ ಇಂಡಿಯಾಕ್ಕೆ ಹಡಗಿನಲ್ಲಿ ಪಯಣಿಸಿದನು.

೧೦-೨-೧೬೨೩ ರಂದು ಹಡಗಿನಿಂದ ಸೂರತ್ತಿ ನಲ್ಲಿ ಲಿದು ಅಲ್ಲಿಂದ ಹೊರಟು ಗೋವಾ, ಹೊನ್ನಾವರ, ಇಕ್ಕೇರಿ, ಬಾರ್ಸೆಲೋರ್ (ಬಸರೂರು), ಮಂಗಳೂರು, ಉಲ್ಲಾಳ, ಮನೇಲಿ, ಕ್ಯಾಲಿಕಟ್ಟಿಗೆ ಹೋಗಿ ಅನಂತರ ಗೋವಾಕ್ಕೆ ಮರಳಿದನು. ೧೬-೧೧-೧೬೨೪ ರಲ್ಲಿ ಹಡಗಿನಲ್ಲಿ ಮಸ್ಕತ್, ಕಾರವನ್, ಅಲೆಪ್ಪೊ, ಸೈಪ್ರಸ್, ಮಾಲ್ಬಾ, ಮತ್ತು ಸಿಸಿಲಿಗಳ ಮುಖಾಂತರ ೫-೨-೧೬೨೬ ರಂದು ನೇಪಲ್ಸನ್ನು ತಲುಪಿ ೨೮.೩.೧೬೨೬ ರಂದು ರೋಮ್ ತಲುಪಿದನು. ತನ್ನೊಂದಿಗೆ ತಂದಿದ್ದ ಮಡದಿಯ ಶವವನ್ನು ತನ್ನ ಮನೆತನಕ್ಕೆ ವಿಸ್ತರಿಸಿದ ಜಾರ್ಜ್ ಅವರಣದಲ್ಲಿ ಸಮಾಧಿ ಮಾಡಿ, ತನ್ನ ಆಸೆಯನ್ನು ಕೈಗೊಂಡು ಕೊಂಡನು. ಹಾಗೆಯೇ ತನ್ನೊಂದಿಗೆ ವಿವಿಧ ಪ್ರವಾಸಿ ಕಥನವಲ್ಲದೆ ಅಪೂರ್ವ ವಸ್ತು ಸಾಮಗ್ರಿಗಳನ್ನೂ ಇಟಲಿಯಲ್ಲಿರುವ ಪುರಾತತ್ವ ವಸ್ತು ಸಂಗ್ರಹಾಲಯದಲ್ಲಿ ಶೇಖರಿಸಿದನು. ಇಟಲಿಯ "ತ್ರಿಯೇಸ್ಟೆ"ದಲ್ಲಿರುವ ಪಿಯೆತ್ರೋವಿನ ಸಂಗ್ರಹಗಳನ್ನು ಈಗಲೂ ಕಾಣಬಹುದು.

### ಇಕ್ಕೇರಿಯಲ್ಲಿ ಡೆಲ್ಲವಲ್ಲೆ ಕಂಡ ಸತೀಸ ಹಗಮನ

ಪಿಯೆತ್ರೋ ಡೆಲ್ಲವಲ್ಲೆ ಯು ಕೆಳದಿ ರಾಜಧಾನಿ ಇಕ್ಕೇರಿಯಲ್ಲಿ ಅಡ್ಡಾಡುತ್ತಿದ್ದಾಗ ತಾನು ಕಣ್ಣಾರೆ ಕಂಡು ಅನುಭವಿಸಿದ ಸತೀ ಸಹಗಮನವನ್ನು

ಹೃದಯಂಗಮವಾಗಿ ವರ್ಣಿಸಿದ್ದಾನೆ. ಅನನ ಮಾತಿ ನಲ್ಲಿ ಕಂಡಂತೆಯೇ ಕನ್ನಡ ಭಾಷಾಂತರವೀತಿ ಇದೆ.

ರಾತ್ರಿ ಹಿಂದಿರುಗುವಾಗ ಇಕ್ಕೇರಿ ನಗರದಲ್ಲಿ ಗಂಡನನ್ನು ಕಳೆದುಕೊಂಡ ಹೆಂಗಸೊಬ್ಬಳು ಬೆಂಕಿಯಲ್ಲಿ ಬೀಳಲು ಸಿದ್ಧತೆ ಮಾಡಿಕೊಳ್ಳುತ್ತಿರುವುದನ್ನು ಕಂಡೆವು; ಇಂಡಿಯಾದ ಅನೇಕ ಹೆಂಗಸರು ಈ ಪದ್ಧತಿ ಆಚರಿಸುತ್ತಾರೆ. ಆಕೆ ಕುದುರೆಯ ಮೇಲೆ ಕುಳಿತಿದ್ದಳು. ಮುಖ ಮುಚ್ಚಿಕೊಂಡಿರಲಿಲ್ಲ. ಆಕೆಯ ಒಂದು ಕೈಯಲ್ಲಿ ನಿಂಬೇಹಣ್ಣು, ಇನ್ನೊಂದು ಕೈಯಲ್ಲಿ ಕನ್ನಡಿ. ಅವು ಏತಕ್ಕೆ ಎಂದು ನನಗೆ ಗೊತ್ತಾಗಲಿಲ್ಲ. ಆಕೆ ಗೋಳೋ ಎಂದು ಅಳುತ್ತಾ ಕನ್ನಡಿಯಲ್ಲಿ ನೋಡುತ್ತಿದ್ದಳು. ಇನ್ನೂ ಏನೇನೋ ಹಾಡು ಮತ್ತು ಮಾತು ಗೀತು ಸಾಗುತ್ತಿತ್ತು. ಆದರೆ ಅವು ನನಗೆ ಗೊತ್ತಾಗಲಿಲ್ಲ. ಪ್ರಸಂಚನನ್ನು ಬೀಳ್ಕೊಡುವ ಒಂದು ವಿದದ ಮಾತುಗಳೆಂದು ಜನರು ಹೇಳಿದರು. ಅಂತೂ ಅವಳ ದುಃಖ ಹೇಳತೀರದು. ಭಾಷೆ ಗೊತ್ತಾಗದ ನಮಗೂ ಅವಳ ದುಃಖದ ಮಾತು ಕೇಳಿ ಕನಿಕರವಾಗುತ್ತಿತ್ತು. ಆಕೆಯನ್ನು ಹಿಂಬಾಲಿಸಿ ಅನೇಕ ಜನ ಹೆಂಗಸರೂ ಗಂಡಸರೂ ನಡೆದುಕೊಂಡು ಹೋಗುತ್ತಿದ್ದರು. ಬಹುಶಃ ಅವರು ಆಕೆಯ ಸಂಬಂಧಿಗಳಿರಬೇಕು. ಆಕೆಯ ಮೇಲೆ ದೊಡ್ಡದೊಂದು ಭತ್ರಿ ಹಿಡಿದಿದ್ದರು. ಭತ್ರಿ ಹಿಡಿಸಿ ಕೊಳ್ಳುವುದು ಇಂಡಿಯಾದಲ್ಲಿ ದೊಡ್ಡ ಮನುಷ್ಯರ ಲಕ್ಷಣ. ಆಕೆಯ ಮುಂದೆ ವಾದ್ಯಗಳನ್ನು (drums) ಬಾರಿಸುತ್ತಿದ್ದರು. ಆ ವಾದ್ಯಗಳ ಗತ್ತಿಗೆ ತಕ್ಕಂತೆ ಹೆಂಗಸು ದನಿ ಕೊಟ್ಟು ದುಃಖದ ಹಾಡು ಹಾಡುತ್ತಿದ್ದಳು. ಆದರೆ ಆಕೆಯ ದನಿಯಲ್ಲಿ ಉದ್ವೇಗವಿರಲಿಲ್ಲ. ಶಾಂತಚಿತ್ತಳಾಗಿ, ಕಣ್ಣಲ್ಲಿ ನೀರಿಲ್ಲದೆ ತನ್ನ ಗತಿಗಿಂತ ಹೆಚ್ಚಾಗಿ ತನ್ನ ಸತ್ತ ಗಂಡನ ಬಗ್ಗೆ ಆಕೆ ಯೋಚಿಸುತ್ತಿರುವಂತೆ ಕಂಡಳು. ಈ ಸತಿಪದ್ಧತಿ ಬಹಳ ಕ್ರೂರ ಹಾಗೂ ಅನಾಗರಿಕವಾದದ್ದು ನಿಜ. ಆದರೆ ಹೆಂಗಸರ ಈ ಪಾತಿವ್ರತ್ಯ ಹಾಗೂ ಸತೀತ್ವ ಬಹಳ ಮೆಚ್ಚತಕ್ಕದ್ದು. ಈ ರೀತಿ ನಗರದೊಳಗೆ ಎಷ್ಟು ದಿನಗಳು ಮೆರವಣಿಗೆ ಮಾಡುತ್ತಾರೆ ಎಂದು ನನಗೆ ಗೊತ್ತಾಗಲಿಲ್ಲ. ಅನಂತರ ಒಂದು ದಿನ ಊರ ಹೊರಗಡೆ ಚಿತೆಯಲ್ಲಿ ಬಿದ್ದು ತನ್ನ

ಪ್ರಾಣ ಸಮರ್ಪಣೆ ಮಾಡಿಕೊಳ್ಳುತ್ತಾಳೆಂದು ಗೊತ್ತಾಯಿತು. ಯಾವತ್ತು ಇದು ನಡೆಯುವುದೆಂದು ಗೊತ್ತಾದರೆ ಅಲ್ಲಿಗೆ ಹೋಗಿ ಅಲ್ಲಿ ಇದ್ದು ಆಕೆಯ ಅಮರ ಪ್ರೇಮಕ್ಕೆ ನನ್ನ ಗೌರವವನ್ನು ಅರ್ಪಿಸಿ ಬರುವೆ.

\* \* \* \*

ನವೆಂಬರ್ ಗತನೆಯ ತಾರೀಖು ಬೆಂಕಿಯಲ್ಲಿ ಬಿದ್ದು ಸಾಯುವಳೆಂದು ಹೇಳಿದ ಹೆಂಗಸನ್ನು ಹೋಗಿ ನೋಡಿದೆ. ಆಕೆ ಅಂಗಳದಲ್ಲಿ ಕುಳಿತಿದ್ದಳು. ನಾಡ್ಯಗಳನ್ನು ಬಾರಿಸುತ್ತಿದ್ದಳು. ಅವಳ ಬಿಳಿ ಬಟ್ಟೆ ತೊಟ್ಟಿದ್ದಳು. ಚಿನ್ನದ ಆಭರಣ ಧರಿಸಿದ್ದಳು. ತಲೆಯ ತುಂಬ ಹೂ ಮುಡಿದಿದ್ದಳು. ನೋಡಲು ಅವು ಕಿರಣದಂತೆ ಕಾಣುತ್ತಿದ್ದವು. ಒಟ್ಟಿನಲ್ಲಿ ಆಕೆ ಮದುವೆಯ ಹೆಣ್ಣಿನಂತೆ ಇದ್ದಳು. ಕೈಯಲ್ಲಿ ನಿಂಬೆಹಣ್ಣು ಹಿಡಿದಿದ್ದಳು. ಮದುವೆಯ ಹೆಣ್ಣು ಎಷ್ಟು ಸಂತಸದಲ್ಲಿ ಬಹುದೋ ಅಷ್ಟು ಹರ್ಷದಿಂದಿದ್ದಳು. ಆಕೆ ಗೆಳತಿಯ ರೊಂದಿಗೆ ನಗುತ್ತ ಸರಸ ಸಲ್ಲಾಪದಲ್ಲಿ ತೊಡಗಿದ್ದಳು.

ಅಲ್ಲಿ ನಿಂತಿದ್ದ ನನ್ನನ್ನು ಕಂಡ ಆಕೆ ಮತ್ತು ಆಕೆಯ ಅಕ್ಕ ಪಕ್ಕದವರು ನಾನೊಬ್ಬ ಪರದೇಶಿ ಎಂದು ಭಾವಿಸಿದ್ದರು. ನನ್ನ ಬಳಿಗೆ ಬಂದು ಕೆಲವರು ಮಾತನಾಡಿದರು. ನನ್ನ ದುಭಾಷಿಯ ಮೂಲಕ ನಾನವರಿಗೆ “ನಾನೊಬ್ಬ ಪರದೇಶಿ. ನನ್ನ ದೇಶ ಇಲ್ಲಿಂದ ಬಹಳ ದೂರ, ಇಂಡಿಯಾದಲ್ಲಿ ಗಂಡ ಸತ್ತಾಗ ಹೆಂಡತಿಯರು ಸತಿಯನ್ನು ಆಚರಿಸುತ್ತಾರೆಂದು ಕೇಳಿದ್ದೆ. ಈಗ ಅದನ್ನು ಕಣ್ಣಾರೆ ನೋಡಿದೆ ಎಂದು ನನ್ನ ದೇಶದವರಿಗೆ ಹೇಳುತ್ತೇನೆ” ಎಂದು ಹೇಳಿದೆ.

ಇದನ್ನು ಕೇಳಿ ಅವರಿಗೆ ಬಹಳ ಸಂತೋಷವಾಯಿತು. ಸತಿಯಾಗಲು ಸಿದ್ಧಳಾಗಿದ್ದ ಆಕೆಯೇ ಎದ್ದು ಬಂದು ನನ್ನೊಡನೆ ಮಾತನಾಡಿದಳು. ಬಹಳ ಹೊತ್ತು ನಾವಿಬ್ಬರೂ ಮಾತನಾಡಿದೆವು. ಆಕೆ ತನ್ನ ಹೆಸರು ಗಿಯಾಕಮ (Giaccama) ಎಂದೂ, ‘ತೆರಲೆಂಗಾ’ (Terlenga) ಜಾತಿಗೆ ಸೇರಿದವಳೆಂದೂ, ಮತ್ತು ಗಂಡ ದೋಣು ಬಾರಿಸುವ ಕೆಲಸ ಮಾಡುತ್ತಿದ್ದನೆಂದೂ ಹೇಳಿದಳು. ಇದನ್ನು ಕೇಳಿ ನನಗೆ ಮತ್ತಷ್ಟು ಆಶ್ಚರ್ಯವಾಯಿತು. ಕೇಳು ವರ್ಗದ ಜನರಲ್ಲಿಯೂ ಎಂತಹ ಮಹಾತ್ಮಾಗೆ !

ಈಕೆಯ ಗಂಡ ಸತ್ತು ಹತ್ತೊಂಬತ್ತು ದಿನಗಳಾಗಿದ್ದವು. ಈಕೆಯಲ್ಲದೆ ಸತ್ತ ಗಂಡನಿಗೆ ಇಬ್ಬರು ಹಿರಿಯ ಹೆಂಡತಿಯರಿದ್ದರು. ಆ ಇಬ್ಬರು ಹೆಂಡತಿಯರೂ ನಾವು ಮಾತನಾಡುವಾಗ ಅಲ್ಲಿಗೆ ಬಂದಿದ್ದರು. ಹೆಚ್ಚು ಮಕ್ಕಳಿದ್ದ ಅವರು ಸಾಯಲು ಇಷ್ಟಪಡಲಿಲ್ಲವಂತೆ. ಗಿಯಾಕಮನಿಗೆ ಆರೇಳು ವರ್ಷದ ಒಂದು ಗಂಡು ಮಗು ಮತ್ತು ಒಂದು ಚಿಕ್ಕ ಹೆಣ್ಣು ಮಗು ಇದ್ದವು. ಆ ಮಕ್ಕಳನ್ನು ಆಕೆ ತೋರಿಸಿದಳು. ಅಂಥ ಚಿಕ್ಕ ಮಕ್ಕಳನ್ನು ಬಿಟ್ಟು, ತಾನು ತನ್ನ ಗಂಡನನ್ನು ಹಿಂಬಾಲಿಸುತ್ತಿದ್ದೇನೆಂದು ಹೇಳಿದಳು. “ಮಕ್ಕಳನ್ನು ಅನಾಥರನ್ನಾಗಿ ಮಾಡಿ ಸಾಯುವುದು ಬೇಡ” ಎಂದು ನಾನು ಹೇಳಿದೆ. ಮಕ್ಕಳನ್ನು ತನ್ನ ಸೋದರಮಾವ ಕಾಪಾಡಿಕೊಳ್ಳುತ್ತಾನೆಂದು ಆಕೆ ತಿಳಿಸಿದಳು. ಆ ಸೋದರಮಾವನೂ ಅಲ್ಲಿಯೇ ಇದ್ದು ತನ್ನ ಸೊಸೆ ಮಾಡುತ್ತಿರುವುದು ತನಗೆ ಬಹಳ ಸಂತೋಷವಾದ ವಿಚಾರವೆಂದು ಆತ ಖುಷಿಯಾಗಿ ಮಾತನಾಡಿದ. ತನ್ನ ಸೊಸೆಯ (ನಾದಿನಿಯೆ ?) ಮಕ್ಕಳನ್ನು ಆಕೆಯ ವಾರಗತ್ತಿಯರೂ ನೋಡಿಕೊಳ್ಳುವರು ಎಂದಾತ ಹೇಳಿದ. ಮಕ್ಕಳೆಂದರೆ ಹೆಂಗಸಿಗೆ ಆಸೆಯಷ್ಟೆ. “ಆ ಮಕ್ಕಳನ್ನು ಅನಾಥರನ್ನಾಗಿ ಮಾಡಬೇಡಿ” ಎಂದು ಹೇಳಿ ನಾನು ಆಕೆಯ ಮನಸ್ಸು ತಿರುಗಿಸಲು ಪ್ರಯತ್ನ ಪಟ್ಟೆ, ಆದರೆ ನಾನು ಹೇಳಿದ್ದೆಲ್ಲ ವ್ಯರ್ಥವಾಯಿತು. ಸುನಂದರೆ ಸಾಸಿವೆ ಕಾಳಿಗಿಂತ ಕಡಿ ಎನ್ನುವಂತೆ ಆಕೆ ಮಾತನಾಡಿದಳು. ಅವರಿವರ ಮಾತಿಗೆ ಕಟ್ಟುಬಿದ್ದು ತಾನು ಸಾಯುತ್ತಿಲ್ಲವೆಂದೂ, ತನ್ನ ಆತ್ಮ ಸಂತೋಷದಿಂದ ಹಾಗೆ ಮಾಡುತ್ತಿರುವೆನೆಂದೂ ಆಕೆ ತಿಳಿಸಿದಳು. ಇಂಥ ವೇಳೆ ಬಲತ್ಕಾರ ಮಾಡುವುದುಂಟೇ ಎಂದು ಅಲ್ಲಿದ್ದವರನ್ನು ಕೇಳಿದೆ. ಅವರು ಸಾಮಾನ್ಯವಾಗಿ ಹಾಗೆ ಮಾಡುವುದಿಲ್ಲ, ಎಲ್ಲೋ ಕೆಲವು ವೇಳೆ ದೊಡ್ಡ ಮನೆತನದ ಕಿರಿಯ ವಯಸ್ಸಿನ ಹೆಂಡತಿ ಸತಿಯಾಗಲು ಒಪ್ಪದಿದ್ದು, ಆಕೆ ಮತ್ತೆ ಮದುವೆಯಾಗಿ ಕುಲಕ್ಕೆ ಕಳಂಕ ತರದಿರಲೆಂದು ಆಕೆಯನ್ನು ಬಲಾತ್ಕಾರ ಮಾಡುವುದುಂಟೆಂದು ಹೇಳಿದರು. ಇದು ನಿಜವಾಗಿಯೂ ಬಹಳ ಕ್ರೂರವಾದ ಆಚರಣೆ ಎನಿಸಿತು, ನನಗೆ. ಆದರೆ ಗಿಯಾಕಮ್ ತನ್ನ ಸಂತೋಷದಿಂದ ಬಲಿದಾನ

ಮಾಡಿಕೊಳ್ಳುತ್ತಿದ್ದೇನೆಂದೂ, ಅದರಿಂದ ತನಗೂ ತನ್ನ ಮನತನಕ್ಕೂ ಕೀರ್ತಿ ಬರುವುದೆಂದೂ ಹೇಳಿದಳು.

“ಅಭರಣಗಳಿಂದಲೂ, ಹೂವುಗಳಿಂದಲೂ ಏಕೆ ಅಲಂಕಾರ ಮಾಡಿಕೊಂಡಿರುವೆ” ಎಂದಾಕೆಯನ್ನು ಕೇಳಿದೆ.

ಅದಕ್ಕೆ ಆಕೆ ‘ಮಾಸ್ತಿ’ಯನ್ನು ಮೆಚ್ಚಿಸುವುದಕ್ಕಾಗಿ ಹಾಗೆ ಮಾಡಿಕೊಳ್ಳಬೇಕೆಂದು ಹೇಳಿದಳು. ಸತಿಯಾಗುವ ಹೆಂಗಸನ್ನು ‘ಮಾಸ್ತಿ’ ಎಂದು ಕರೆಯುತ್ತಾರೆ. ಮಹಾಸತಿಯಾಗುವುದು ಬಹು ಸಂತೋಷದ ವಿಚಾರ, ಹೀಗಿರುವಾಗ ಉಟ್ಟು ತೊಟ್ಟು ಆನಂದ ಪಡುವುದು ಸರಿ ಎಂದಳು ಆಕೆ. ಸತಿಯಾಗದ ಹೆಂಗಸರು ತಲೆ ಬೋಳಿಸಿಕೊಂಡು ಸಾಯುವವರಿಗೆ ವ್ಯಸನದಲ್ಲಿ ಕಾಲ ತಳ್ಳಬೇಕು.

ತನ್ನನ್ನು ಕಾಣಲು ಬಂದದ್ದು ಆಕೆಗೆ ಬಹಳ ಗೌರವ ಮಾಡಿದಂತೆ ಎಂದು ಗಿಯಕ್ಕಮ್ಮ ನನ್ನನ್ನು ಹೊಗಳಿದಳು. ತನ್ನ ಕೀರ್ತಿ ದೂರ ದೇಶಕ್ಕೂ ಮುಟ್ಟುವುದೆಂದು ಕೇಳಿ ಆಕೆ ಹಿಗ್ಗಿದಳು. ತಾನು ಚಿತೆಯನ್ನೇರುವ ಮುನ್ನ ಆಕೆ ನನ್ನ ಬಿಡಾರಕ್ಕೆ ಬಂದು, ಇಲ್ಲಿಯ ಪದ್ಧತಿಯಂತೆ ಚಿತೆಗೆ ಬೇಕಾದ ಸಾದಿ ಕೊಳ್ಳಲು ನನ್ನಿಂದ ಭಿಕ್ಷೆ ಬೇಡುವುದಾಗಿಯೂ, ಅದನ್ನು ಕೊಡುವ ಕೃಪೆ ಮಾಡಬೇಕಾಗಿಯೂ ಹೇಳಿದಳು. ಹಾಗೆ ಮಾಡಿದರೆ ನನಗೆ ತುಂಬಾ ಗೌರವ ಮಾಡಿದಂತಾಗುವುದೆಂದೂ ಸಂತೋಷವಾಗಿ ಏನಾದರೂ ಕೊಡುವೆನೆಂದು ನಾನು ಹೇಳಿದೆ ಆಕೆ ಸಾಯುವುದು ನನಗೆ ಸುತರಾಂ ಇಷ್ಟವಿರಲಿಲ್ಲ. ಸಾಧ್ಯವಿದ್ದರೆ ಅದನ್ನು ತಪ್ಪಿಸುತ್ತಿದ್ದೆ. ಆದರೆ ಅದು ಸಾಧ್ಯವಿಲ್ಲದ್ದರಿಂದ ಬೇರೆ ರೀತಿಯಲ್ಲಿ ಆಕೆಯ ಮನಸ್ಸಂತೋಷಪಡಿಸಲು ನಿರ್ಧರಿಸಿದೆ. ಆಕೆಯ ಹೆಸರು ಈ ಪ್ರಪಂಚದಲ್ಲಿ ಚಿರಸ್ಮಾಯಿಯಾಗಿರುವಂತೆ ನನ್ನ ಲೇಖನಿಯಿಂದ ಶಕ್ತಿ ವೀರಿ ಚಿತ್ರಿಸುವೆನೆಂದು ಆಕೆಗೆ ಭರವಸೆ ನೀಡಿದೆ.

ಈರೀತಿ ಆಕೆಯಿಂದ ಬೀಳ್ಕೊಂಡು ದುಗುಡ ಮನಸ್ಸಿನಿಂದ ಮನೆಗೆ ಬಂದೆ. ಸಾಯಲು ನಿರ್ಧರಿಸಿದ್ದ

ಆಕೆಗಿಂತ ನನಗೇ ಬಹಳ ದುಃಖವಾಗಿತ್ತು. ಸ್ತ್ರೀಯರ ಬಗ್ಗೆ ಇಷ್ಟು ನಿರ್ದಯವಾದ ಈ ಪದ್ಧತಿಯನ್ನು ಮನಸ್ಸಿನಲ್ಲಿಯೇ ಶರಿಸಿದೆ. ಗಿಯಕ್ಕಮ್ಮನಿಗೆ ಮೂವತ್ತು ವರ್ಷ ವಯಸ್ಸು. ಹೆಚ್ಚು ಕಡಮೆ ಕಪ್ಪುಬಣ್ಣದ, ಎತ್ತರದ ನಿಲುವಿನ, ಸರ್ವಾಂಗ ಸುಂದರಳಾದ ಆ ಹೆಣ್ಣಿಗೆ ಇದೋ ನನ್ನ ಕಾಸ್ಯ ರೂಪದ ಗೌರವ ಕಾಣಿಕೆ.\*

## ಇಟಲಿಯ ತ್ರಿಯೇಸ್ತೆ ಭಂಡಾಗಾರದಲ್ಲಿನ ಹಸ್ತಪ್ರತಿಗಳು

ಪ್ರಿಯತ್ರೋ ಡೆಲ್ಲವಲ್ಲೆ, ಮಾನ್ಯ (auto biography), ಗಿಯಕ್ಕಮ್ಮನನ್ನು ಕುರಿತು ಪ್ರಿಯತ್ರೋವಿನ ಕವಿತೆ (Sonnet), ಇಕ್ವೇರಿ ಅಫೋರೇಶ್ವರ ದೇವಾಲಯದ ನಕ್ಷೆ ಹಾಗೂ ವಿವರಣೆಗಳನ್ನೊಳಗೊಂಡ ಮೂಲ ಸಾಮಗ್ರಿಗಳು ಇಟಲಿ ಭಾಷೆಯಲ್ಲಿದ್ದು ತ್ರಿಯೇಸ್ತೆ ಪುರಾತತ್ವ ಭಂಡಾಗಾರದಲ್ಲಿ ಸಂಕ್ಷೇಪವಾಗಿ ಶೇಖರಿಸಲ್ಪಟ್ಟಿವೆ. ಡಾ. ಆಲ್ಬಾರಿಸ್‌ರವರೇ ಅಭಿಪ್ರಾಯ ಪಟ್ಟಂತೆ ಕರ್ನಾಟಕವಲ್ಲದೆ ವಿಶೇಷವಾಗಿ ಕೆಳದಿ ಇತಿಹಾಸಕ್ಕೆ ಸಂಬಂಧಿಸಿದ ಮೂಲ ಆಕರಗಳು ಅಪಾರವಾಗಿ ಇಟಲಿ ಭಾಷೆಯಲ್ಲಿದ್ದು ಇವುಗಳ ಅಧ್ಯಯನ ಹಾಗೂ ಸಂಶೋಧನೆ ಕೈಗೊಳ್ಳುವುದು ಅಗತ್ಯವಾಗಿದೆ. ಡೆಲ್ಲವಲ್ಲೆಯ ಕವನ ಅಫೋರೇಶ್ವರ ದೇವಾಲಯದ ನಕ್ಷೆ ಹಾಗೂ ವಿವರಗಳನ್ನು ಈಗ ಇಟಲಿಯಲ್ಲಿ ಗಣಿತ ಶಾಸ್ತ್ರದಲ್ಲಿ ಸಂಶೋಧನೆ ಕೈಗೊಂಡಿರುವ ಸಂಶೋಧಕ ಡಾ. ಅರವಿಂದ್ ಶ್ರಮವಹಿಸಿ ಇವುಗಳನ್ನು ನನಗೆ ದೊರಕಿಸಿಕೊಟ್ಟಿರುವುದಕ್ಕೆ ಅತ್ಯಂತ ಕೃತಜ್ಞತೆ ಸಲ್ಲಿಸುವೆನು. ಡೆಲ್ಲವಲ್ಲೆ ಗಿಯಕ್ಕಮ್ಮ + ನನ್ನು ಕುರಿತು ರಚಿಸಿದ ಕವಿತೆ (Sonet) ಕೈಬರಹದಲ್ಲಿದ್ದು ಅವುಗಳ ಜೆರಾಕ್ಸ್ ಪ್ರತಿ ಅನುಬಂಧದಲ್ಲಿ ನೀಡಲಾಗಿದೆ.

ಪ್ರಿಯತ್ರೋ ಡೆಲ್ಲವಲ್ಲೆಯ ಕುರಿತು ಇಟಲಿಯ ತ್ರಿಯೇಸ್ತೆ ಪುರಾತತ್ವ ಭಂಡಾಗಾರದಲ್ಲಿ ಈ ಕೆಳಕಂಡಂತೆ ಹಸ್ತಪ್ರತಿಗಳು ಕಂಡುಬಂದಿವೆ.

- \* ಈ ಕಾಸ್ಯವೇ ನನಗೆ ಇಟಲಿಯ ತ್ರಿಯೇಸ್ತೆ ಪುರಾತತ್ವ ಭಂಡಾರದಲ್ಲಿ ಲಭಿಸಿದ್ದು. ಅನುಬಂಧ ನೋಡಿರಿ.
- ಇದು ‘ಜಾನಕಮ್ಮ’ ಅಥವಾ ‘ಗಿರಿಜಮ್ಮ’ ಇರಬಹುದೇ ?

- 1) *Tavla I Pietro Dalla Valle (Autograph) Ritratto di pietro Della Valle (da F Ranalli, vite di nomini illustri romain Firenze 1838)*
- 2) *Tavola XXI Ritratto di sitti maant (da G. Rocchi-Funerals della signora sitti maani Gioerida Della Valle, Roma 1627)*
- 3) *Tavola XXXI, XXXII Description of Ikkeri, Capital of Keladi.*
- 4) *Tavola XXII Sonetti Della "Corona Gloeridla" (autografi Bibl vaticana cod, Ottob lat 3384)*
- 5) *Tavola VI Pagina autograta di P. D. V. Con plantina di untemplo Indiano (Bibl Vaticana cod Ottob lat 3382)*

ತವೋಲ XXII ರಲ್ಲಿ ಕಂಡು ಬಂದಂತೆ ಪಿಯ ತ್ರೋವಿನ ಸ್ವಹಸ್ತಾಕ್ಷರ ಕವಿತೆಯು ೭ ರಿಂದ ೧೨ ರವರೆಗೆ ಇದ್ದು ಕಂಡು ಬರುತ್ತದೆ. ಇದು ಜೆರಾಕ್ಸ್ ಪ್ರತಿಯಾಗಿರುವುದರಿಂದ ಹಾಗೂ ಇಟಲಿ ಭಾಷೆಯಲ್ಲಿರುವುದರಿಂದ ಓದುವುದು ಹಾಗೂ ಅರ್ಥೈಸುವುದು ಕಠಿಣವಾಗಿದೆ.

ತವೋಲ XI ರಲ್ಲಿರುವ ಹಸ್ತಪ್ರತಿಯಲ್ಲಿ ಡೆಲ್ಲಿ

ವಲ್ಲಿಯು ಕಣ್ಣಾರೆ ನೋಡಿ ಸಿದ್ಧಪಡಿಸಿದ ಇಕ್ವೇರಿ ಅಫೋರೇಶ್ವರ ದೇವಾಲಯ ನಕ್ಷೆಯು ಗಮನಾರ್ಹವಾದುದು. ಈತನು ನಿರೂಪಿಸಿದ ಇಕ್ವೇರಿ ದೇವಾಲಯದ ಮುಂಭಾಗದಲ್ಲಿರುವ ಉಭಯ ಪಾರ್ಶ್ವದ ಪ್ರಾಕಾರಗಳು, ನವರಂಗ, ಗರ್ಭಗೃಹ, ಸುಖನಾಸಿಯ ಹೋಲಿಕೆ ಗಳನ್ನು ವಸ್ತುನಿಷ್ಠವಾಗಿ ಈಗಲೂ ಇಕ್ವೇರಿಯಲ್ಲಿ ಸೂಕ್ಷ್ಮವಾಗಿ ಕಂಡು ಕೊಳ್ಳಬಹುದಾಗಿದೆ.

### ಉಪಸಂಹಾರ

ದಕ್ಷಿಣ ಭಾರತದ ಚರಿತ್ರೆಗೆ ವಿಶೇಷವಾಗಿ ಕೆಳದಿ ಇತಿಹಾಸದ ಮೂಲ ಆಕರ ಸಾಮಗ್ರಿಗಳು ವಿದೇಶದ ಪುರಾತತ್ವ ಭಂಡಾಗಾರದಲ್ಲಿ ವಿಪುಲವಾಗಿವೆ. ಇವುಗಳನ್ನು ಘನೀಕೃತ ಚರಿತ್ರೆಗೆ ಬಳಸಿಕೊಳ್ಳದಿದ್ದಲ್ಲಿ ಅಪೂರ್ಣವೆಂದೇ ಹೇಳಬಹುದು. ಈ ಕುರಿತು ತಜ್ಞ ಸಂಶೋಧಕರು ಗಮನ ಹರಿಸಿ ಕೊನೆಯ ಪಕ್ಷ ಸೂಚಿ (Calalogue) ಸಿದ್ಧಪಡಿಸುವುದು ಅವಶ್ಯಕ. ಈ ದಿಶೆಯಲ್ಲಿ ಇಟಲಿಯ ತ್ರಿಯೇಸ್ತೇ ಹಾಗೂ ಇತರ ಗ್ರಂಥ ಭಂಡಾರಗಳಲ್ಲಿ ಲಭಿಸುವ ಕರ್ನಾಟಕ ಹಾಗೂ ಕೆಳದಿ ಇತಿಹಾಸದ ಆಕರ ಸಾಮಗ್ರಿಗಳ ಅಧ್ಯಯನಾದಿ ಸಮೀಕ್ಷೆ ಕೈಗೊಂಡು ಮುಂದಿನ ಪೀಳಿಗೆಗೆ ಹಾಗೂ ಘನೀಕೃತ ಇತಿಹಾಸ ರಚನೆಗೆ ಮಾರ್ಗ ಸೂಚಿಯಾಗುವಂತೆ ಲಭಿಸಲು ಸರಕಾರ, ಕೆಳದಿ ಸಂಶೋಧನಾಲಯ ಮತ್ತು ವಿಶ್ವವಿದ್ಯಾಲಯಗಳು ಯೋಜನೆಯನ್ನು ರೂಪಿಸಿ ಇನ್ನಾದರೂ ತಡಮಾಡದೇ ಕಾರ್ಯಪ್ರವೃತ್ತರಾಗುವುದು ಸೂಕ್ತವೆಂದು ಒತ್ತಿ ಹೇಳಬೇಕಾಗಿಲ್ಲವಷ್ಟೆ?

(ಈ ಲೇಖನ ಸಿದ್ಧ ಪಡಿಸಲು ನೆರವಾದ ಡಾ|| ಅರವಿಂದ, ಡಾ|| ವೆಂಕಟೇಶ್ ಶ್ರೀ ಕಲ್ಲಾಪುರ್ ಮತ್ತು ಮೈಸೂರಿನ ಉದಯ ಕುಮಾರ್, ರಾಘವೇಂದ್ರರಾವ್ ಅವರಿಗೆ ಕೃತಜ್ಞತೆ ಸಲ್ಲುತ್ತದೆ)